

## سلسلہ چشتیہ صابر یہ امدادیہ سے متعلق

چند غلط فہمیاں اور اُن کا ازالہ (دوسری، اور آخری قسط) مولانا احسان الحق

دوسری غلط فہمی کا ازالہ

دوسری غلط فہمی یہ تھی کہ شاہ عبدالرحیم ولایتی رحمۃ اللہ علیہ کو ان کے مرشد ثانی حضرت شاہ عبدالباری رحمۃ اللہ علیہ سے اجازت نہیں۔

حضرت حاجی امداد اللہ صاحب مہاجر کی رحمۃ اللہ علیہ ”غیاۃ القلوب، صفحہ: ۷۳ پر“ لکھتے ہیں:

”سلسلہ حضرات چشتیہ صابر یہ قدوسیہ کا بیان

جاننا چاہیے کہ حقیر فقیر تک خاندان بزرگان طریقت کا نام بدنام کرنے والا روسیہ امداد اللہ عفا اللہ عنہ کو حضور فیض گنجور قطب دوراں پشواہی عارفاں نور الاسلام حضرت مولانا و مرشدنا و ہادینا میاں جیو شاہ نور محمد صاحب جھنجھانوی قدس اللہ سرہ سے نسبت بیعت اور تعلق صحبت و اجازت اور خرقہ حاصل ہے اور ان کو شیخ المشائخ حاجی شاہ عبدالرحیم شہید ولایتی رحمۃ اللہ علیہ سے اور ان کو حضرت عبد الباری رحمۃ اللہ علیہ..... الخ“۔ (غیاۃ القلوب، ص: ۷۳)

اس میں حاجی صاحب رحمۃ اللہ علیہ نے حاجی شاہ عبدالرحیم شہید ولایتی رحمۃ اللہ علیہ کے نام کے بعد حضرت عبدالباری صاحب رحمۃ اللہ علیہ کا نام ذکر کیا ہے، جس سے پتہ چلتا ہے کہ شاہ عبدالرحیم ولایتی رحمۃ اللہ علیہ کو جناب حضرت عبدالباری رحمۃ اللہ علیہ سے اجازت حاصل تھی۔ اور مولانا عبدالحی حسنی رحمۃ اللہ علیہ (متوفی: ۱۳۳۱ھ) زہبۃ الخواطر، جلد: ۷، صفحہ: ۲۳۹، میں حضرت شاہ عبدالباری امر وہوی رحمۃ اللہ علیہ کے حالات کے تحت لکھتے ہیں:

”أخذ عنه الحاج عبد الرحيم وخلق آخرون“۔

اور اسی جلد کے صفحہ: ۲۶۷ پر شیخ عبدالرحیم سہارنپوری کے ترجمہ کے تحت لکھتے ہیں:

”أخذ الطريقة القادرية عن الشيخ رحم علي القميصي السادهوروي، والطريقة الجشتية عن الشيخ عبد الباري بن ظهور الله الأمرهوي“۔

(نزہۃ النواظر، طبع قادیان، مطبع: مجلس دائرۃ المعارف، حیدرآباد دکن: ۱۳۹۹ھ، ۱۹۷۹ء)

اسی طرح شیخ محمد حسین مراد آبادی رحمۃ اللہ علیہ اپنی کتاب ”انوار العارفین“ بزبان فارسی صفحہ: ۴۵۰ میں حضرت شیخ عبدالباری کے حالات میں خلفاء کا تذکرہ کرتے ہوئے لکھتے ہیں:

”و خلفاء وی حاجی سید عبدالرحیم“۔

اور قابل ذکر بات یہاں یہ بھی ہے کہ انہوں نے شیخ عبدالباری رحمۃ اللہ علیہ کے خلفاء میں سب سے پہلے حاجی عبدالرحیم رحمۃ اللہ علیہ کو ذکر کیا ہے اور صفحہ: ۴۵۱ میں حاجی عبدالرحیم رحمۃ اللہ علیہ کا تذکرہ کرتے ہوئے لکھتے ہیں:

”اول انتساب نسبت باطن طریقہ عالیہ قادریہ از شاہ رحم علی رحمۃ اللہ علیہ کہ از اخفاء حضرت شاہ قمیص ساڈھوروی رحمۃ اللہ علیہ کہ کی از کمالان ہندوستان بودند میداشتند.... بعدہ حاجی صاحب بمقتعائے این بیت دلارام درہ دلارام جوی... لب از تشنگی خشک بر طرف جوی، نسبت عشقیہ چشتیہ کہ خاص طریقہ چشت است از شاہ عبدالباری رحمۃ اللہ علیہ مرید نبیرہ شاہ عبدالہادی صابری امروہی رحمۃ اللہ علیہ تحصیل نمودند و بعد انتقال ایشان مصداق این بیت بود چودیدہ بدیدار گردودلیر... بگردو چو مستقی از دجلہ سیر بیعت جہاد با طریقت با جناب سید احمد گردند حضرت حاجی مولوی محمد قاسم در مجلسی بار اقم نقل می فرمودند کہ چوں ہر دو ذات با برکات بعد فراغ مراقبہ با ہم می نشستند اثر ہمت تو یہ ایشان ہر جناب سید احمد خندماہی قہقبہ کہ خاص اثر نسبت چشتیہ است ظاہری شد و اثر توجہ جناب سید بر ایشان غلبہ سکر و میداد رحمتہ اللہ علیہم“۔

اسی طرح حضرت مولانا ذوالفقار علی دیوبندی رحمۃ اللہ علیہ (متوفی: ۱۳۲۲ھ) کا شجرہ چشتیہ صابریہ منظومہ بزبان عربی جو حضرت مدنی کی کتاب ”سلاسل طیبہ“ کے صفحہ: ۱۹ پر درج ہے، اس کے شروع کے کچھ اشعار لکھے جاتے ہیں، جن میں شاہ عبدالباری رحمۃ اللہ علیہ کو شاہ عبدالرحیم رحمۃ اللہ علیہ کا شیخ قرار دیا گیا ہے:

الشیخ إمداد اللہ قطب العلی	الجہاد ذی التمسکین والعرفان
وبکاشف الظلمات نور محمد	وبسیدی عبد الرحیم الفانی
وبعد باری ذاک شیخ شیوخنا	وبعد ہادی للزمان أمان

حضرت شیخ الاسلام علامہ سید مسین احمد مدنی رحمۃ اللہ علیہ اپنی کتاب ”سلاسل طیبہ“ جس میں انہوں نے تصوف کے سلاسل ذکر کئے ہیں، فرماتے ہیں:

”اولاً (اس کتاب میں) شجرہ چشتیہ صابریہ ذکر کیا گیا ہے، کیوں کہ ہمارے مشائخ قدس اللہ

اسرار ہم کا اصل سلوک اسی طریقہ میں ہے اور یہ نسبت ان میں دیگر نسبتوں پر غالب تر ہے الخ“۔

اس میں بھی جتنے سلاسل کا تذکرہ کیا گیا ہے، اس میں شیخ عبدالرحیم رحمۃ اللہ علیہ کے بعد شیخ عبدالباری رحمۃ اللہ علیہ کا نام ہی لکھا گیا ہے اور حضرت شیخ عبدالقادر رائے پوری رحمۃ اللہ علیہ کے مجموعہ شجرات طریقت بنام ”وسيلة السعادات فی مجموعة الشجرات“ اس کتاب میں دیئے گئے شجرات سے پتہ چلتا

جواب دینے میں جلدی مت کر، تاکہ بعد میں سخت اور شرمندگی نہ ہو۔ (مام غزالی رحمۃ اللہ علیہ)

ہے کہ شاہ عبدالرحیم رحمۃ اللہ علیہ کو شاہ عبدالباری رحمۃ اللہ علیہ سے صرف سلسلہ چشتیہ صابریہ میں ہی نہیں، بلکہ چشتیہ نظامیہ اور سہروردیہ میں بھی اجازت تھی۔ تفصیل کے لیے صفحہ: ۱۳ اور ۱۵ دیکھئے۔ اور حضرت شیخ الحدیث مولانا محمد زکریا رحمۃ اللہ علیہ نے تاریخ مشائخ چشت (جو مشائخ چشتیہ صابریہ کے حالات پر مشتمل ہے) صفحہ: ۳۲۱ میں حضرت شاہ عبدالرحیم ولایتی شہید رحمۃ اللہ علیہ کے حالات میں بھی یہی لکھا ہے کہ:

”اول سلسلہ قادریہ میں شاہ رحم علی صاحب ساڈھوری رحمۃ اللہ علیہ سے (جن کا مزار پنجلاہ میں ہے) نسبت و کمالات حاصل کیے، اس کے بعد سلسلہ چشتیہ میں حضرت شاہ عبدالباری رحمۃ اللہ علیہ کے دربار میں تکمیل نسبت فرمائی۔“

جناب حضرت خلیق احمد نظامی سابق استاذ شعبہ تاریخ مسلم یونیورسٹی علی گڑھ اپنی کتاب ”تاریخ مشائخ چشت“ (یہ کتاب مشائخ چشتیہ نظامیہ کے حالات پر مشتمل ہے) صفحہ: ۲۳۲، ۲۳۳ میں رقمطراز ہیں:

”صابریہ سلسلہ کا مرکز اس دور میں امر وہ بنا۔ وہاں حضرت شاہ عضد الدین رحمۃ اللہ علیہ (متوفی: ۱۱۷۲ھ) حضرت شاہ عبدالہادی رحمۃ اللہ علیہ (متوفی: ۱۱۹۰ھ) اور شاہ عبدالباری رحمۃ اللہ علیہ (متوفی: ۱۲۲۶ھ) نے تزکیہ نفس اور تجلیہ باطن کی وہ محفلیں گرم کیں کہ فضائیں تک جگمگا اٹھیں۔ شاہ عبدالباری رحمۃ اللہ علیہ کے خلیفہ حاجی سید عبدالرحیم فاطمی رحمۃ اللہ علیہ (متوفی: ۱۲۳۶ھ) شیخ کی مجلس سے دین کا ایسا درد لے کر اٹھے کہ جب تک زندہ رہے احیاء سنت کے لیے کوشاں رہے۔ جب حضرت سید احمد شہید رحمۃ اللہ علیہ نے جہاد کی تیاری کی تو ان کے ساتھ ہو گئے اور بالاکوٹ کے میدان میں لڑتے ہوئے شہید ہوئے۔ ان کے خلیفہ میاں نجو نور محمد چھنجھانوی رحمۃ اللہ علیہ (متوفی: ۱۲۵۰ھ) کے دامن تربیت سے ایک ایسا شخص اٹھا، جس نے صابریہ سلسلہ کو عروج کی انتہائی منزل پر پہنچا دیا۔ حاجی امداد اللہ مہاجر کی رحمۃ اللہ علیہ کے فیوض ہندوستان تک محدود نہیں رہے، دیگر ممالک اسلامیہ میں بھی ان کے اثرات پہنچے۔“

تنبیہ:

میرے سامنے فی الوقت ”ارواحِ ثلاثہ“ کے دو نسخے ہیں: ایک میں حکایت نمبر: ۱۳۷ ہے اور دوسرے میں ۱۳۸ ہے، جس پر عنوان ہے ”اضافہ از احقر ظہور الحسن کسولوی غفرلہ ولوالدیہ“ کے تحت حضرت شیخ شاہ عبدالرحیم ولایتی فاطمی شہید رحمۃ اللہ علیہ کی بیعت کا واقعہ ہے۔ ایک کا مطبع: دار الاشاعت مقابل مولوی مسافر خانہ، سن اشاعت فردری ۱۹۷۶ء ہے اور دوسری کا مطبع: البرحان ناشران و تاجران کتب، سن اشاعت: اگست ۲۰۱۱ء ہے۔

ان کی بیعت کا واقعہ ہم یہاں ”ارواحِ ثلاثہ“ سے نقل کرتے ہیں، لکھتے ہیں کہ:

”حاجی صاحب شہید رحمۃ اللہ علیہ اور دو شخص ان کے ہمراہ ہو کر امر وہ شاہ عبدالہادی صاحب رحمۃ اللہ علیہ کی خدمت میں بغرض بیعت حاضر ہوئے، تین دن تک حضرت کے ہاں

مسجد میں مہمان رہے، حضرت شاہ صاحب رحمۃ اللہ علیہ نے ان کے حال پر کچھ توجہ نہ فرمائی، نماز کے لیے تشریف لاتے اور فارغ ہو کر حجرہ میں چلے جاتے۔ جب اسی طرح تین دن گزر گئے تو دونوں ہمراہیوں نے حضرت حاجی صاحب شہید رحمۃ اللہ علیہ سے کہا کہ: میاں! یہ تو ایک امیر آدمی معلوم ہوتے ہیں، ہماری طرف بالکل بھی توجہ نہیں کرتے، پھر ہم بھی مرید ہو کر کیا کریں گے؟ چلو کوئی دوسری جگہ دیکھیں جہاں فقیری درویشی ہو، حضرت حاجی صاحب رحمۃ اللہ علیہ نے جواب دیا: بھائی! تمہیں اختیار ہے، جاؤ! میں تو اسی جگہ کا ہو رہا، آخر وہ دونوں چل دیئے۔ اس کے بعد حضرت حاجی صاحب شہید رحمۃ اللہ علیہ شاہ صاحب رحمۃ اللہ علیہ کی خدمت میں حاضر ہوئے تو حضرت نے چپیں بجھیں ہو کر آڑے ہاتھوں لیا اور خوب دھمکایا، یہاں کیوں پڑے ہو؟ جاتے کیوں نہیں؟ حاجی صاحب رحمۃ اللہ علیہ نے عرض کیا کہ: حضرت! مجھے تو سلسلہ خدام میں داخل فرمائیں۔ شاہ صاحب رحمۃ اللہ علیہ نے ترشی کے ساتھ جواب دیا: میں ایک امیر آدمی ہوں، پان چھائیہ کھاتا ہوں، میں بیعت کرنے کے قابل نہیں، نہ میں تم کو بیعت کرتا ہوں، جاؤ! کوئی دوسری جگہ دیکھو۔ حاجی صاحب رحمۃ اللہ علیہ نے گردن جھکالی اور عرض کیا: مجھے تو بیعت فرما ہی لیں۔ آخر دو چار دن کے بعد حضرت کو یقین ہوا کہ بدون بیعت جائیں گے نہیں، تب ظہر اور عصر کے مابین حاجی صاحب رحمۃ اللہ علیہ کو ہمراہ لے کر دریا پر گئے اور دریا کے کنارے اُن کو بیعت کیا۔“

مندرجہ بالا واقعہ سے پتہ چلا کہ شاہ عبدالرحیم والا تہی فاطمی شہید رحمۃ اللہ علیہ کی بیعت شاہ رحم علی ساڈھوروی رحمۃ اللہ علیہ کے بعد شاہ عبدالہادی رحمۃ اللہ علیہ سے تھی، نہ کہ شاہ عبدالباری رحمۃ اللہ علیہ سے، جیسا کہ مولانا مناظر احسن گیلانی رحمۃ اللہ علیہ نے شاہ عبدالہادی رحمۃ اللہ علیہ کے اشتباہ سے شاہ عبدالہادی رحمۃ اللہ علیہ کی جگہ شاہ عبدالباری رحمۃ اللہ علیہ لکھ دیا ہے، جس سے یہ تاثر ملتا ہے کہ شاہ عبدالباری رحمۃ اللہ علیہ سے اجازت نہیں تھی، حالانکہ حقیقت میں شاہ عبدالباری رحمۃ اللہ علیہ اجازت حاصل تھی۔

### تیسری غلط فہمی اور اس کا ازالہ

تیسری غلط فہمی یہ تھی کہ حضرت نور محمد چھانچھانوی رحمۃ اللہ علیہ کو سید احمد شہید رحمۃ اللہ علیہ سے خلافت بواسطہ شاہ عبدالرحیم رحمۃ اللہ علیہ ہے، یعنی حضرت جی میانجیو نور محمد رحمۃ اللہ علیہ کو سید احمد شہید رحمۃ اللہ علیہ سے براہ راست اجازت نہیں ہے۔ حاجی امداد اللہ مہاجر کی رحمۃ اللہ علیہ ”ضیاء القلوب، صفحہ: ۷۵ پر“ سلسلہ عالیہ قدوسیہ نقشبندیہ کے تحت لکھتے ہیں:

”اس سلسلہ میں فقیر کو اجازت اور خرقہ اپنے پیر میاں جیو نور محمد شاہ رحمۃ اللہ علیہ سے حاصل ہے اور ان کو حضرت سید احمد شہید رحمۃ اللہ علیہ سے ان کو شاہ عبدالعزیز رحمۃ اللہ علیہ سے..... الخ“

اس حجرہ سے پتہ چلا کہ میانجیو نور محمد صاحب رحمۃ اللہ علیہ کو حضرت سید احمد شہید رحمۃ اللہ علیہ سے براہ

بے توقف کے کانوں میں باتیں مت ڈال، کیونکہ بجائے عمل کے وہ تیرے دانشمندانہ کلام کی تحقیر کرے گا۔ (حضرت سلیمان علیہ السلام)  
 راست بھی اجازت ہے اور یہی شجرہ ”تذکرۃ الرشید“ جلد ۲: صفحہ ۱۰۸ میں بھی درج ہے۔

### چوتھی غلط فہمی اور اس کا ازالہ

چوتھی غلط فہمی یہ تھی کہ حضرت حاجی امداد اللہ مہاجر کی رحمۃ اللہ علیہ کو ان کے مرشد اول حضرت نصیر الدین شاہ رحمۃ اللہ علیہ سے اجازت و خلافت نہیں تھی۔

حضرت حاجی صاحب رحمۃ اللہ علیہ اپنے بارے میں ”ضیاء القلوب“ کے صفحہ ۷۵ پر سلسلہ عالیہ قدوسیہ نقشبندیہ کے تحت لکھتے ہیں:

”فقیر کو بیعت اور اس قسم کی اجازت اپنے پہلے مرشد حضرت مولانا و ہادینا حضرت مجاہد بن نصیر الدین رحمۃ اللہ علیہ سے حاصل ہے اور ان کو شاہ محمد آفاق دہلوی رحمۃ اللہ علیہ سے..... الخ“۔

یعنی سلسلہ عالیہ قدوسیہ نقشبندیہ میں حضرت حاجی صاحب رحمۃ اللہ علیہ کو اپنے مرشد اول حضرت نصیر الدین شاہ صاحب رحمۃ اللہ علیہ اور مرشد ثانی حضرت نور محمد رحمۃ اللہ علیہ جھانوی رحمۃ اللہ علیہ دونوں سے اجازت و خلافت ہے۔ اور یہی شجرہ ”تذکرۃ الرشید“ جلد ۲: صفحہ ۱۰۸ خاندان عالیہ نقشبندیہ قدوسیہ میں بھی درج ہے۔ اور حضرت شیخ عبدالقادر رائے پوری رحمۃ اللہ علیہ کے مجموعہ شجرات طریقت بنام ”وسیلۃ السعادات فی مجموعۃ الشجرات“ صفحہ ۵ میں بھی وہی شجرہ درج ہے کہ جس میں مذکور ہے کہ حاجی امداد اللہ صاحب رحمۃ اللہ علیہ کو سلسلہ عالیہ نقشبندیہ مجددیہ آفاقیہ میں مولانا نصیر الدین صاحب رحمۃ اللہ علیہ سے اجازت ہے۔

اور مولانا شاہ فضل الرحمن گنج مراد آبادی رحمۃ اللہ علیہ کے متعلق جو یہ مشہور ہے کہ حاجی امداد اللہ رحمۃ اللہ علیہ کو کبھی فرماتے: ”وہ میرے بھتیجے ہیں اور میں ان کا چچا ہوں“۔ اس کا مطلب یہی ہے کہ مولانا فضل الرحمن گنج مراد آبادی رحمۃ اللہ علیہ شاہ آفاق رحمۃ اللہ علیہ کے خلیفہ تھے۔ اور حضرت حاجی امداد اللہ مہاجر کی رحمۃ اللہ علیہ شاہ آفاق رحمۃ اللہ علیہ کے خلیفہ اور مولانا فضل الرحمن گنج مراد آبادی رحمۃ اللہ علیہ کے پیر بھائی حضرت نصیر الدین شاہ صاحب رحمۃ اللہ علیہ کے خلیفہ تھے۔

### حضرت شیخ شاہ عبدالرحیم فاطمی رحمۃ اللہ علیہ کے مقام و مرتبہ کی مزید وضاحتیں

اگر کسی شخص کو اپنے شیخ سے اجازت نہ ہو تو اسے بیعت کرنا جائز نہیں اور نہ ہی لوگ ایسے شخص سے بیعت ہونے پر رضامند ہوتے ہیں۔ حضرت حاجی عبدالرحیم صاحب رحمۃ اللہ علیہ حضرت سید احمد شہید رحمۃ اللہ علیہ کی بیعت سے پہلے بھی ایک بڑے بزرگ اور مانے ہوئے شیخ تھے۔ ان کے سینکڑوں بلکہ ہزاروں مرید تھے اور انہوں نے سید صاحب رحمۃ اللہ علیہ سے مرید ہونے کے بعد بھی رشد و ہدایت کا سلسلہ جاری رکھا۔ چنانچہ ”ارواحِ ثلاثہ“ حکایت نمبر ۱۴۶، صفحہ ۱۳۳، ۱۳۵ کے تحت یہ واقعہ نقل کیا ہے:

”کہ شاہ عبدالرحیم رائے پوری رحمۃ اللہ علیہ فرماتے تھے: کہ شاہ عبدالرحیم صاحب ولایتی رحمۃ اللہ علیہ سے جو لوگ ان کے سید صاحب رحمۃ اللہ علیہ سے بیعت ہونے کے بعد بیعت ہوئے، ان کی حالت نہایت اچھی تھی اور ان پر اتباع سنت نہایت غالب تھا۔ اور جو لوگ سید

سب سے زیادہ بے وقوف وہ شخص ہے جو دوسروں کی رذیل صفات کو تو برا سمجھے اور خود ان پر جمار ہے۔ (حضرت علیؑ)

صاحبِ مہیند کی بیعت سے پہلے بیعت ہوئے، ان کی حالت اس درجہ کی نہ تھی۔“  
 لہذا پتہ چلا کہ شاہ صاحبِ مہیند اس سلسلہ میں پہلے سے مجاز تھے، تبھی تو مرید کرتے تھے۔  
 حضرت شیخ الحدیث مولانا محمد زکریا صاحبِ مہیند نے ”تاریخ مشائخ چشت“ صفحہ: ۳۲۱  
 حضرت شاہ عبدالرحیم صاحبِ مہیند کے مقام و مرتبہ کی طرف اس قصہ سے روشنی ڈالی ہے:  
 ”کسی شخص نے شاہ عبدالرحیم صاحبِ مہیند سے دریافت کیا کہ آپ تو بڑے کمال کے آدمی ہیں  
 اور کمال باطن میں سید صاحبِ مہیند سے گھٹے ہوئے نہیں، بلکہ بڑھے ہوئے ہیں... الخ“  
 مولانا ابوالحسن علی ندویؒ (متوفی: ۱۹۹۹ء) خلیفہ مجاز حضرت مولانا عبدالقادر رائے  
 پوریؒ نے اپنی کتاب ”سیرت سید احمد شہید“ صفحہ: ۱۳۴، خواجہ بک ڈپو، اردو بازار لاہور میں لکھتے ہیں:  
 ”(سید احمد شہید صاحبِ مہیند) جب سہانپور کی طرف روانہ ہوئے، سہارن پور سے باہر ایک  
 جم غفیر استقبال کے لیے موجود تھا، آپ نے مغرب کی نماز مسجد بونبی والی میں پڑھی، اس کے  
 ایک حجرے میں حاجی عبدالرحیم ولایتیؒ رہتے تھے، جو بڑے مشائخ میں سے تھے، سیکڑوں  
 آدمی ان کے مرید تھے۔ انہوں نے اپنے تمام مریدوں کے ساتھ بیعت کی اور اپنے تمام نیاز  
 مندوں کو بلا کر کہہ دیا کہ سب آپ سے بیعت ہو جاؤ، ایسا مرشد کمال پھر ملنا مشکل ہے۔“  
 مولانا علی میاں مہیند کی اس عبارت سے اندازہ ہوتا ہے کہ حاجی صاحبِ شاہ عبدالرحیم  
 صاحبِ مہیند کو اپنے شیخ سے اجازت و خلافت تھی اور ان کے خود کے بھی سینکڑوں مرید تھے۔  
 مولانا محمد میاں صاحبِ مہیند ”علماء ہند کا شاندار ماضی“ جلد: ۲، صفحہ: ۱۰۲ اور ۱۰۳ پر ایک  
 اقتباس کے ذیل میں لکھا ہے، جس کا خلاصہ یہ ہے کہ:

”ایک وفد نے خاص طور پر سید صاحبِ مہیند کی خدمت میں حاضر ہو کر اپنا شک و شبہ پیش کیا،  
 آپ نے فرمایا! یہ سپاہیانہ کرتبوں کی مشق بظاہر مادی چیز ہے۔ آپ نے مزید تشفی کے لیے حضرت شاہ عبدال  
 الرحیم صاحبِ ولایتیؒ کا حوالہ دیا، جو اس زمانہ کے بہت بلند پایہ صوفی تھے، ان کے ہزاروں مرید  
 تھے اور سہارنپور سے قافلے میں شریک ہوئے تھے۔ شاہ صاحب (عبدالرحیم ولایتیؒ) نے جواب  
 دیا: سید صاحب کو دیکھ کر میں نے اپنے تمام مریدوں سے کہہ دیا تھا کہ اب روحانی کامیابی کا راستہ صرف  
 وہی ہے جو سید صاحب اختیار کئے ہوئے ہیں، یہی راستہ اختیار کرو اور سید صاحب سے بیعت ہو جاؤ۔ اور  
 بحوالہ ”مصنف وقائع احمدی“ میاں صاحب نقل کرتے ہیں: ”چوں کہ حاجی صاحبِ مہیند مانے ہوئے  
 با کمال پیر تھے، جو تصوف کے تمام کمالات میں اونچا درجہ رکھتے تھے، آپ کی تقریر سن کر سب لوگ  
 مطمئن ہو گئے۔“ (علماء ہند کا شاندار ماضی، جلد: ۲، ص: ۱۰۲-۱۰۳، مکتبہ محمودیہ لاہور، سال اشاعت: ۱۳۹۷ھ، ۱۹۷۷ء)  
 اسی طرح صفحہ: ۱۰۷ میں لکھتے ہیں:

”سہارنپور میں بہت بڑی کامیابی یہ ہوئی کہ حاجی عبدالرحیم صاحبِ ولایتیؒ جو خود  
 بڑے بزرگ اور شیخ تھے، جن کے ہزاروں مرید تھے، وہ خود حضرت سید صاحبِ مہیند کے

حق تعالیٰ جب کسی بندہ کی بھلائی چاہتا ہے تو حسن عمل کا دروازہ اس پر کھول دیتا ہے۔ (معروف کرنی ﷺ)

ہاتھ پر بیعت ہو کر سید صاحب ﷺ کے قافلے میں شریک ہو گئے، اور اپنے تمام مریدوں کو ہدایت کر دی کہ سید صاحب سے بیعت ہو جائیں، چنانچہ ہزاروں آدمی جو حاجی عبدالرحیم صاحب ﷺ کی ساہا سال کی کمائی تھے، وہ سب حضرت سید صاحب ﷺ کے حلقہ بگوش ہو گئے۔“ (علماء ہند کا شاندار ماضی، ج ۲، ص ۱۰۷، مکتبہ محمودیہ لاہور، سال اشاعت: ۱۳۹۷ھ، ۱۹۷۷ء)

مذکورہ بحث کا خلاصہ یہ نکلا کہ شاہ عبدالرحیم ولایتی سہارنپوری فاطمی شہید ﷺ کو اپنے مرشد اول شاہ رحم علی ساڈھوروی ﷺ اور مرشد ثانی شاہ عبدالباری ﷺ سے اجازت و خلافت تھی۔ اور حضرت جی میانجی نور محمد صاحب ﷺ کو سید احمد شہید ﷺ سے بھی اجازت و خلافت ہے اور حضرت حاجی امداد اللہ مہاجر کی ﷺ کو ان کے مرشد اول حضرت شاہ نصیر الدین صاحب ﷺ سے بھی اجازت ہے۔

اگر گیتی سراسر باد گیرد  
چراغِ چشتیاں ہرگز نمیرد

**ختم نبوت** حیات النبی زندہ باد شانِ ساری زندہ باد **یا اللہ** شانِ صحابہ زندہ باد **حق چارباغ** حقیقت راشدہ زندہ باد  
اصلی کلمہ اسلام: لا الہ الا اللہ محمد رسول اللہ

اکابرین دیوبند و بالخصوص شیخ الحدیث حضرت حسین احمد مدنی کے افکار و نظریات کا بے باک ترجمان

**محمد رفیق از خان صفدر** **مجلد صدف** **قاسمی مظہر حسین**

**دین پوری نمبر** فقہ وقت مفتی المودین پوری استاذ العلماء ولی مملکت شیخ الحدیث شہید نور اللہ قادری نائب رئیس دارالافتاء و اجازت اللہ بنامہ مولانا کمال الدین صاحب دارالافتاء کراچی جامعہ اسلامیہ کلونی

**صفحہ ۶۷۲**

**رابطہ:** عمیر کیمونیکیشن، دوکان نمبر اسلام کتب مارکیٹ، بنوری ٹاؤن، کراچی 0333-3866779  
مسلم دواخانہ، خان پور 0333-7473352 مکتبہ صفدریہ، بہاول پور 0301-7790908

...جامع المعقول، حضرت مولانا منظور احمد نعمانی رحمہ اللہ [طاہروالی]..... اور  
...مناظر اسلام، وکیل احناف حضرت مولانا حافظ حبیب اللہ ڈیروی رحمہ اللہ  
پراشاعت خاص پیش کرنے کا عزم رکھتا ہے۔ جملہ اہل علم و قلم سے بھرپور علمی و قلمی تعاون کی پرزور اپیل ہے۔

احسن خدائی، مکان نمبر 4، گلی نمبر 82، محمود سٹریٹ، محلہ سردار پورہ، اچھروہ، لاہور 0333-8765602  
khadim.khan4@yahoo.com 0312 4612774 0334-4612774 0307-5687800